



LU में भातखंडे विवि चलाएगा संगीत की 'पाठशाला'

दोनों यूनिवर्सिटीज के बीच हुआ एमओयू, सभी संकायों के स्टूडेंट्स को मिलेगा फायदा

दोनों विवि के शिक्षक एक साथ मिलकर करेंगे रिसर्च कार्य

■ एनबीटी संवाददाता, लखनऊ

एलयू में भातखंडे संस्कृति विवि की ओर से संगीत की पाठशाला चलाई जाएगी। इससे संगीत और कला सीखने वाले स्टूडेंट्स के हुनर को निखारा जाएगा। यही नहीं, दोनों विश्वविद्यालयों के शिक्षक एक साथ मिलकर रिसर्च भी करेंगे। इसके लिए एलयू और भातखंडे संस्कृति विवि के बीच एनएसआईएल-2024 के दौरान एमओयू साइन किया गया था।

इस एमओयू से दोनों ही विश्वविद्यालयों की शैक्षणिक गतिविधियों, सेमिनार, वर्कशॉप, रिसर्च और स्टूडेंट एक्सचेंज प्रोग्राम को बढ़ावा मिलेगा। भातखंडे संस्कृति विवि की बीसी प्रो. मांडवी सिंह का कहना है कि एलयू के स्टूडेंट्स को संगीत किस तरह से सिखाया जाए, इसकी रूपरेखा तैयार की जाएगी। वहां के शिक्षकों के साथ मिलकर किन-किन विषयों पर रिसर्च कर सकते हैं, इसकी भी तैयारी की जा रही है। इसके अलावा एलयू की सांस्कृतिक गतिविधियों में भी हर तरह से मदद की जाएगी। वहां के शिक्षकों के साथ संगीत, कला, साहित्य, भाषा और पर्यावरण पर साथ मिलकर काम किया जाएगा। एलयू प्रवक्ता प्रो.दुर्गेश श्रीवास्तव का कहना है कि एलयू और भातखंडे संस्कृति विवि मिलकर अहम मुद्दों पर कार्य करेंगे।

NBT Lens सिलेबस तैयार करने में मदद

समझिए खबरों के अंदर की बात

भातखंडे संस्कृति संस्थान को विश्वविद्यालय बने अभी ज्यादा समय नहीं हुआ है। इसके अलावा बौद्ध शोध संस्थान और जैन शोध संस्थान को भातखंडे संस्कृति विवि का घटक बना दिया गया है। संस्कृति विवि कई तरह के पाठ्यक्रमों को डिजाइन कर रहा है। एनईपी के तहत सिलेबस में बदलाव भी कर रहा है। एलयू में एनईपी-2020 लागू हो चुका है। लिहाजा भातखंडे, एलयू से एनईपी के तहत अच्छा सिलेबस तैयार करने में मदद लेगा। इसका फायदा बौद्ध शोध संस्थान और जैन शोध संस्थान को भी मिलेगा।

कई रिजल्ट जारी

एलयू में सात विषयों के विषम सेमेस्टर-2023 के रिजल्ट जारी कर दिए गए हैं। एलयू की वेबसाइट पर रिजल्ट अपलोड कर दिया गया है। एलयू प्रवक्ता प्रो.दुर्गेश श्रीवास्तव ने बताया कि एलयू और सहयुक्त महाविद्यालय में विषम सेमेस्टर-2023 की परीक्षाएं हुई थी। इनमें से एमए ज्योतिर्विज्ञान प्रथम सेमेस्टर, एलएलबी फाइव ईयर 2018 और 2019 के नौवें सेमेस्टर, बीकॉम ऑनर्स के पहले सेमेस्टर, बीकॉम के पांचवें सेमेस्टर व अन्य के रिजल्ट जारी कर दिए गए हैं।

पीएम उषा में चयन होने पर लविवि में आज मनेगा जश्न

लखनऊ। लखनऊ विवि ने केंद्र सरकार के प्रधानमंत्री उच्चतर शिक्षा अभियान पीएम उषा में चयनित होकर सौ करोड़ का अनुदान प्राप्त किया है। राष्ट्रीय स्तर पर इस कार्यक्रम का शुभारंभ मंगलवार को प्रधानमंत्री नरेंद्र मोदी करेंगे।

विश्वविद्यालय स्तर पर कार्यक्रम का आयोजन मालवीय सभागार में किया जाएगा। इसकी अध्यक्षता उच्च शिक्षा मंत्री योगेंद्र उपाध्याय करेंगे। कुलसचिव डॉ. विनोद कुमार सिंह ने पत्र जारी कर सभी संकायध्यक्षों, विभागाध्यक्षों, निदेशकों, शिक्षकों व प्रशासनिक अधिकारियों को सुबह 10 बजे से कार्यक्रम में शामिल होने के निर्देश दिए हैं।

केंद्र सरकार से मिले अनुदान से विश्वविद्यालय अपने बुनियादी शैक्षिक ढांचे को और सुदृढ़ बनाएगा, जिससे यहां शोध व नवाचार को लेकर बेहतर संभवानाएँ विकसित की जा सकें। यह धनराशि मिलने से विवि को काफी हद तक वित्तीय मदद मिल जाएगी। इससे वह एनईपी 2020 की मंशा के अनुरूप छात्रों को नियमानुसार साधन संसाधन उपलब्ध करवा पाएगा। प्रवक्ता प्रो. दुर्गेश श्रीवास्तव ने बताया कि राज्य में कुल छह विश्वविद्यालयों में चयनित हुए हैं। विवि में हर्ष का माहौल है। (संवाद)

लवि : पुस्तक के कवर पृष्ठ का लोकार्पण

जागरण संवाददाता, लखनऊ : छत्रपति शिवाजी महाराज के जन्मोत्सव पर लखनऊ विश्वविद्यालय में रघु हरि डालमिया और विवेक मिश्र की पुस्तक 'मेवाड़ एवं मराठाओं की सहस्र वर्षों की शौर्यगाथा' के कवर पृष्ठ का लोकार्पण प्रो. शीला मिश्रा, प्रो. मनुका खन्ना, प्रो. राघवेंद्र प्रताप सिंह, डा. शिखा चौहान, परमजीत सिंह, दरबार सिंह ने किया।

पुस्तक के सह लेखक विवेक मिश्र ने बताया कि यह पुस्तक प्रभात प्रकाशन से प्रकाशित हो रही है। इसके कवर पृष्ठ का लोकार्पण महाराष्ट्र, दिल्ली, जम्मू-कश्मीर और लखनऊ में एक साथ किया जा रहा है। इस पुस्तक में सिसोदिया वंश के बप्पा रावल से लेकर महाराणा राज सिंह और मराठा साम्राज्य में छत्रपति शिवाजी से पूर्व महाराष्ट्र से लेकर आंग्ल-मराठा युद्ध तक का वर्णन किया गया है। इस पुस्तक की भूमिका इतिहासकार एवं पद्म विभूषण प्रो. कपिल कपूर ने लिखी है।



शिवाजी महाराज की जयंती पर लविवि में मौजूद कुलपति व अन्य। संवाद

लखनऊ। लखनऊ विश्वविद्यालय के कुलपति प्रो. आलोक कुमार राय ने सोमवार को शिवाजी महाराज की जयंती पर लविवि के शिवाजी पार्क में लगी प्रतिमा पर माल्यार्पण कर उन्हें नमन किया। कुलपति ने कहा कि शिवाजी महाराज ने हिंदवी स्वराज की स्थापना के लिए बड़ी लड़ाई थी। इस मौके पर कुलसचिव विनोद सिंह, प्राक्टर प्रो. रमेश द्विवेदी व शिक्षक उपस्थित रहे। (संवाद)

लविवि : सात विषयों के परिणाम किए जारी

लखनऊ। लखनऊ विश्वविद्यालय ने विषम सेमेस्टर परीक्षा के फल में सोमवार को कई कोर्सों के परीक्षा परिणाम घोषित किए। विद्यार्थी विवि की वेबसाइट पर जाकर विस्तृत परिणाम देख सकते हैं।

प्रवक्ता प्रो. दुर्गेश श्रीवास्तव ने बताया कि एलएलबी पांच वर्ष 2018 व 2019 के नौवें सेमेस्टर, एमए ज्योतिर्विज्ञान प्रथम सेमेस्टर, बीकॉम ऑनर्स प्रथम सेमेस्टर, बीकॉम पांचवें सेमेस्टर व बीएससी पहले व तीसरे सेमेस्टर के परीक्षा परिणाम घोषित किए गए हैं। किसी तरह की समस्या होने पर विद्यार्थी परीक्षा विभाग में संपर्क कर सकते हैं। (संवाद)

लवि : पीएचडी प्रवेश परीक्षा में पूछे जाएंगे 70 प्रश्न

जासं, लखनऊ : लखनऊ विश्वविद्यालय की ओर से पीएचडी प्रवेश परीक्षा 24 व 25 फरवरी को होगी। पेपर का पैटर्न मल्टीपल च्वाइस क्वेश्चर (एमसीक्यू) होगा। प्रत्येक विषय में 70 प्रश्न पूछे जाएंगे। इसमें 35 प्रश्न विषय आधारित और 35 प्रश्न रिसर्च मैथेडोलॉजी के शामिल होंगे। हर प्रश्न के लिए एक अंक निर्धारित होगा। विश्वविद्यालय की ओर से जारी प्रवेश परीक्षा के एडमिट कार्ड पर इस संबंध में निर्देश जारी किए गए हैं।

प्रवेश समन्वयक प्रोफेसर पंकज माथुर ने बताया कि प्रवेश परीक्षा में सफलता के लिए सामान्य वर्ग के अभ्यर्थियों को न्यूनतम 35 और एससी-एसटी वर्ग वालों को 33 अंक लाने अनिवार्य हैं। कोई भी निगेटिव मार्किंग नहीं होगी। परीक्षा के लिए 90 मिनट का समय होगा। अभ्यर्थियों को 30 मिनट पहले पहुंचना होगा। एडमिट कार्ड पर क्यूआर कोड : पीएचडी प्रवेश परीक्षा के लिए एडमिट कार्ड पर क्यूआर कोड भी लगाया गया है। इसे स्कैन करके भी अभ्यर्थी परीक्षा केंद्र तक आसानी से पहुंच सकते हैं। एडमिट कार्ड पर क्यूआर कोड : पीएचडी प्रवेश परीक्षा के लिए एडमिट कार्ड पर क्यूआर कोड भी लगाया गया है। इसे स्कैन करके भी अभ्यर्थी परीक्षा केंद्र तक आसानी से पहुंच सकते हैं।

एलयू के छात्रों को संगीत सिखाएगा भातखंडे विवि

लखनऊ, संवाददाता। एलयू में अब भातखंडे संस्कृति विवि की ओर से संगीत की पाठशाला लगाई जाएगी। दोनों विश्वविद्यालयों के शिक्षक अब एक संग रिसर्च भी करेंगे।

भातखंडे संस्कृति विवि की कुलपति प्रो. मांडवी सिंह ने बताया कि एलयू जैसे पुराने, नैक ए प्लस प्लस विवि के साथ एमओयू से बहुत फायदा होगा। इससे हम आधिकारिक रूप से शैक्षणिक गतिविधियों, सेमिनार, वर्कशॉप, रिसर्च और स्टूडेंट एक्सचेंज प्रोग्राम को बढ़ावा दे सकेंगे। जो एनईपी-2020 पहले से है। कुलपति प्रो. मांडवी सिंह का कहना है कि हम एलयू के अलग-अलग

- विज्ञान, वाणिज्य संकायों के छात्र सीखेंगे संगीत
- दोनों विश्वविद्यालयों के शिक्षक साथ रिसर्च भी करेंगे

विभागों में पढ़ने वाले छात्रों को कैसे संगीत सिखा सकते हैं, इसकी रूपरेखा तैयार करेंगे। वहां के शिक्षकों संग मिलकर किन-किन विषयों पर रिसर्च कर सकते हैं, इसकी भी तैयारी की जा रही है। प्रो. मांडवी ने बताया कि हम एलयू की सांस्कृतिक गतिविधियों में भी मदद करेंगे।

शिवाजी महाराज के जन्मदिवस पर आयोजित हुई खेल प्रतियोगिता

अमृत विचार, लखनऊ : शिवाजी महाराज के जन्मदिवस पर लखनऊ विश्वविद्यालय में खेल प्रतियोगिता का आयोजन किया गया। इसकी शुरुआत कुलपति प्रो. आलोक कुमार राय ने किया। कुलपति प्रो. आलोक कुमार राय ने सोमवार सुबह परिसर स्थित शिवाजी महाराज की मूर्ति पर श्रद्धासुमन अर्पित किया। उन्होंने छात्रों से कहा कि शिवाजी के शौर्य व पराक्रम से ओतप्रोत जीवन से प्रेरणा लेनी चाहिए। इसके बाद खेल मैदान में प्रतियोगिता का उद्घाटन किया। इस अवसर पर सभी संकायाध्यक्ष, विभागाध्यक्ष, चीफ प्राक्टर, डीएसडब्ल्यू, डायरेक्टर सांस्कृतिक एवं सीपीसी सहित कई लोग मौजूद थे।

पीएचडी एंट्रेंस एग्जाम में टोटल 70 सवालों का देना होगा जवाब

LUCKNOW (19 Feb): लखनऊ विश्वविद्यालय की ओर से पीएचडी प्रवेश परीक्षा 24 व 25 फरवरी को होगी। पेपर का पैटर्न मल्टीपल च्वाइस क्वेश्चर (एमसीक्यू) होगा। प्रत्येक विषय में 70 प्रश्न पूछे जाएंगे। इसमें 35 प्रश्न विषय आधारित और 35 प्रश्न रिसर्च मैथेडोलॉजी के शामिल होंगे। हर प्रश्न के लिए एक अंक निर्धारित होगा। विश्वविद्यालय की ओर से जारी प्रवेश परीक्षा के एडमिट कार्ड पर इस संबंध में निर्देश जारी किए गए हैं। प्रवेश समन्वयक प्रोफेसर पंकज माथुर ने बताया कि प्रवेश परीक्षा में सफलता के लिए सामान्य वर्ग के अभ्यर्थियों को न्यूनतम 35 और एससी-एसटी वर्ग वालों को 33 अंक लाने अनिवार्य हैं। कोई भी निगेटिव मार्किंग नहीं होगी। परीक्षा के लिए 90 मिनट का समय होगा। अभ्यर्थियों को 30 मिनट पहले पहुंचना होगा।



एडमिट कार्ड पर क्यूआर कोड पीएचडी प्रवेश परीक्षा के लिए एडमिट कार्ड पर क्यूआर कोड भी लगाया गया है। इसे स्कैन करके भी अभ्यर्थी परीक्षा केंद्र तक आसानी से पहुंच सकेंगे। एडमिट कार्ड पर भी केंद्र का नाम व पता दर्ज है। प्रवेश परीक्षा के लिए एडमिट कार्ड की दो फोटोकापी लानी होगी। इसमें एक केंद्र पर जमा होगी। दो नीले और काले बाल प्वाइंट पेन, मूल पहचान पत्र जैसे आधार कार्ड, मतदाता पहचान पत्र, ड्राइविंग लाइसेंस, पासपोर्ट आदि।

चेक होंगे डाक्यूमेंट्स ऐसे अभ्यर्थी जिन्होंने क्षैतिज आरक्षण (पीएच, एफएफ, डीपी) का दावा किया है, उन्हें प्रवेश परीक्षा के दिन दावे से संबंधित मूल प्रमाणपत्र तथा सभी प्रमाणपत्रों की प्रतिलिपि साथ लानी होगी। इसका परीक्षण केंद्र पर किया जाएगा। अभिलेख न लाने वालों को क्षैतिज आरक्षण का लाभ नहीं मिलेगा।

छात्रों को शिवाजी के जीवन से प्रेरणा लेने की जरूरत



स्वतंत्र भारत संवाददाता। लखनऊ विश्वविद्यालय के कुलपति प्रो. आलोक कुमार राय ने पूरे विश्वविद्यालय परिवार के साथ छत्रपति शिवाजी की जयंती पर लविवि परिसर स्थित शिवाजी महाराज की मूर्ति पर श्रद्धासुमन अर्पण किया। भारी संख्या में उपस्थित छात्रों को छत्रपति शिवाजी की शौर्य और पराक्रम से ओतप्रोत आदर्श जीवन को अपने जीवन में साकार रूप से उतारने की प्रेरणा दी। इसके पश्चात कुलपति ने शिवाजी खेल मैदान में शिवाजी की ऊर्जा एवं देशभक्ति के प्रतीक के रूप में वहां खेल प्रतियोगिता का उद्घाटन करके सभी खिलाड़ी छात्रों का उत्साहवर्धन किया। इस अवसर पर सभी संकायाध्यक्ष, विभागाध्यक्ष, चीफ प्राक्टर अपनी समस्त टीम के साथ, डीएसडब्ल्यू अपनी पूरी टीम के साथ, डायरेक्टर सांस्कृतिक एवं सीपीसी अपनी टीम के साथ सभी प्रशासनिक अधिकारी, शिक्षकगण एवं भारी संख्या में छात्र-छात्राएं उपस्थित रहे।